

### एक नजर में

13 से 15 जनवरी तक चलेगा घुरेल मेला



नवभारत न्यूज ब्यावरा 30 दिसम्बर, का. प्रसिद्ध धार्मिक स्थल घुरेल पर मकर सक्रांति मेले को लेकर मंदिर धाम पर बैठक रखी गई जिसमें मेले को और अधिक भव्य स्वरूप प्रदान करने पर चर्चा की गई. मेले का आयोजन 13 से 15 जनवरी तक होगा. बैठक में निर्णय लिया कि मेले में जिन भी दुकानदारों, झूले वालों को अपनी दुकान लगाना है उनको 10 जनवरी को घुरेल धाम पहुंचना होगा. 6 जनवरी को वाहन पार्किंग हेतु बोली लगाई जाएगी. बैठक में समिति पदाधिकारी, सदस्य एवं पंचायत के सरपंच, पंचायत सचिव उपस्थित रहे. विदित है कि मकर सक्रांति पर घुरेल धाम पर बड़ी संख्या में दुकानें, झूले व मनोरंजन के साधन आते हैं जिनका लुप्त होने दूर-दराज अंचल के लोग पहुंचते हैं.

### पेंशनर का स्वास्थ्य परीक्षण शिविर आयोजित

जौरापुर 30 दिसम्बर, सं. पेंशनर संघ के तत्वाधान में स्वास्थ्य परीक्षण शिविर आयोजित किया गया. तहसील कार्यालय के पास स्थित पेंशनर भवन में मंगलवार को जिला आयुष चिकित्सा अधिकारी राजगढ़ के निर्देशन में पेंशनरों का स्वास्थ्य परीक्षण शिविर डॉक्टर अतुल प्रजापति आयुर्वेदिक चिकित्सा अधिकारी, डा. संजय दांगी सामुदायिक आयुर्वेदिक चिकित्सक, रामलाल वर्मा, नानुराम मालवीय कम्पाउन्डर, दिनेश शर्मा होम्योपैथिक कम्पाउन्डर सहित टीम द्वारा निशुल्क परीक्षण एवं निशुल्क औषधि वितरण की गई. 86 पेंशनरों को स्वास्थ्य परीक्षण उपरांत औषधि वितरण की गई. पेंशनर संघ अध्यक्ष मोहनलाल पुष्पद सहित उपाध्यक्ष आरसी चौरसिया, मोहनलाल हिण्डोनिया, रमेशचंद्र शर्मा, मागीलाल अहिरवार, चुन्नीलाल कुशवाहा, जगदीश गुप्ता, केवल वाल, बृजमोहन जमींदार, प्रभुलाल व्यास, अमृतलाल जयसवाल, शिवनारायण माडलौई, सुरेश भावसार, आरसी सुभन सहित अन्य पेंशनर उपस्थित रहे. इस दौरान अध्यक्ष मोहनलाल पुष्पद ने बताया कि पेंशनर संघ भवन में विधायक हजारीलाल दांगी, सहित पेंशनर बंधुओं ने पंखे, पलंग, कुर्सीयां, पानी की टंकी, पानी की मीटर आदि का सहयोग प्रदान किया.

### आर्मी वारियर्स व एफसीसी के बीच होगा फाइनल



सुवालिया 30 दिसम्बर, सं. पौलाखाल मैदान पर एक सप्ताह से जारी स्व. कुवर भूपेंद्र सिंह परमार स्मृति में टेनिस बाल क्रिकेट स्पर्धा महाराज काप का फाइनल आज आर्मी वारियर्स व एफसीसी के बीच खेला जाएगा. इसके पूर्व तृतीय पुरस्कार के लिए वाल्मीकि व तनीष इलेवन के बीच मुकाबला होगा. मंगलवार को सेमीफाइनल मुकाबलों में एफसीसी इलेवन ने वाल्मीकि इलेवन को व आर्मी वारियर्स ने तनीष इलेवन को हराकर फाइनल में प्रवेश किया था. पहले मुकाबले में साजिद ने शतकीय पारी खेली. कृष्णा नेनावत की पांच विकेटों की दम पर एफसीसी ने वाल्मीकि इलेवन को हराया. एक दिन पूर्व क्वार्टर फाइनल मुकाबलों में तनीष इलेवन ने शाक इलेवन को व एफसीसी ने श्रीनाथ ट्रेड्स को व आर्मी वारियर्स ने आईआरए को और वाल्मीकि इलेवन ने आईके इलेवन को हराकर सेमीफाइनल में प्रवेश किया था.

# भण्डारे के बाद दर्जन भर बीमार

खिलचीपुर क्षेत्र के ग्राम गादिया लुहार में हुए लोग बीमार

### भण्डारे में भोजन के बाद हुई तबीयत खराब

नवभारत न्यूज खिलचीपुर 30 दिसम्बर, सं. क्षेत्र के ग्राम गादिया लुहार में आयोजित धार्मिक आयोजन के दौरान भोजन ग्रहण करने के बाद फूड पॉयजनिंग का मामला सामने आया है. भोजन ग्रहण करने के बाद लोगों की तबीयत बिगड़ना शुरू हो गई. परिजन एवं ग्रामीणों के द्वारा बीमार लोगों को तुरंत खिलचीपुर अस्पताल लाया गया.

पेट में जलन और दस्त की शिकायत लोगों में होने लगी. सोमवार रात्रि के समय गांव के 10 से अधिक लोगों को तबीयत बिगड़ने पर खिलचीपुर सामुदायिक स्वास्थ्य केंद्र लाया गया जहां चिकित्सक द्वारा उनका उपचार किया गया. बीमार लोगों में बच्चे और युवा शामिल हैं. इनमें गादिया लुहार तथा ग्राम छोपीपुरा और नेगडिया के निवासी भी शामिल हैं.

### एम्बुलेंस से अस्पताल पहुंचाया नेगडिया गांव में युवकों और



### एक ही गांव में 20-25 लोग की तबीयत बिगड़ी

ग्राम नेगडिया में ही 20 से 25 लोगों की तबीयत बिगड़ने की जानकारी है. ग्राम नेगडिया निवासी दुलीचंद तंवर के अनुसार प्रसादी ग्रहण करने के बाद उनके गांव में ही 20 से 25 लोगों की तबीयत बिगड़ गई. अधिकांश लोगों में दस्त और पेट में जलन होना सामने आया. इस संबंध में खिलचीपुर अस्पताल में पदस्थ चिकित्सक डॉ. विशाल सिसौदिया का कहना है कि रात के समय लगभग 12 मरीज अस्पताल लाए गए. इनको दस्त और पेट में जलन की शिकायत हुई थी. प्राथमिक उपचार किया गया है. इनकी हालत अब बेहतर है.

बच्चों की तबीयत बिगड़ने पर ग्रामीणों ने 108 एम्बुलेंस को सूचना दी. इसके बाद 5 एम्बुलेंस गांव पहुंची. ईएमटी राजेश दांगी, श्रीनाथ दांगी, दिनेश दांगी, रामलाल तंवर और पायलट भंवरलाल, लव कुमार, भारत दांगी, सज्जन सौंधिया व गोविंद परिहार की टीम द्वारा

मरीजों को अस्पताल पहुंचाया. दस से अधिक लोगों को खिलचीपुर सामुदायिक स्वास्थ्य केंद्र में भर्ती किया गया है. उभर प्रसादी भोजन से फूड पॉयजनिंग की आशंका को लेकर कारणों की जांच की जा रही है. सोनू तंवर उम्र 14 वर्ष, उर्मिला तंवर उम्र 11, दुलीचंद

तंवर 25 वर्ष, राकेश तंवर 16, बलवंत तंवर उम्र 8, लखन तंवर उम्र 19 वर्ष, बबलू तंवर 17 वर्ष, हरिसिंह तंवर 17 वर्ष, रामबाबू तंवर 21 वर्ष एवं निलेश तंवर उम्र 9 वर्ष की तबीयत बिगड़ने पर उन्हें खिलचीपुर अस्पताल लाया गया.

# खाटू श्याम के दरबार पहुंचे हजारों श्रद्धालु

नववर्ष के पूर्व एकादशी पर सुबह से उमड़ा सैलाब



नवभारत न्यूज ब्यावरा 30 दिसम्बर, का. स्थानीय गुना रोड पर स्थित श्री खाटू श्याम मंदिर में एकादशी पर हजारों की संख्या में श्रद्धालुओं ने मंदिर धाम पहुंचकर बाबा श्याम के दर्शन कर आशीर्वाद प्राप्त किया. मंदिर परिसर बाबा श्याम के जयकारों से गूँज उठा.

उज्जैन से मंगवाए गए 51 किलो फूलों से बाबा श्याम का श्रृंगार किया गया. फूलों से सजे बाबा के अलौकिक स्वरूप ने श्रद्धालुओं को मंत्रमुग्ध कर दिया. इस अवसर पर मंदिर प्रबंधन समिति ने व्यापक और सुव्यवस्थित तैयारियां की. मंदिर परिसर को रंग-बिरंगी रोशनी, पुष्पमालाओं और पारंपरिक सजावट से भव्य रूप दिया गया. नगर के साथ ही

आसपास के ग्रामीण क्षेत्रों, कच्छों और जिले के दूर-दराज क्षेत्रों से बड़ी संख्या में श्रद्धालु दर्शन के लिए आये. दोपहर में आरती के समय मंदिर प्रांगण और बाहर के मार्ग श्रद्धालुओं से खचाखच भरे रहे. कई गांवों से भव्य निशान यात्राएं निकाली गईं. श्रद्धालुओं ने बाबा श्याम के दरबार में निशान अर्पित किए. स्थानीय पिंजारा गली स्थित काली माता मंदिर से निकली विशाल निशान यात्रा विशेष आकर्षण का केंद्र रही. व्यवस्था बनाने में लगे रहे सदस्य अत्यधिक भीड़ को देखते हुए सिटी थाना पुलिस द्वारा अतिरिक्त बल तैनात किया गया. मंदिर समिति सदस्य, नगर सुरक्षा समिति के कार्यकर्ता सुचारु दर्शन व्यवस्था बनाए रखने में जुटे रहे.

# 48 घंटे में धराया बलात्कार-अश्लीलता का आरोपी

नवभारत न्यूज सारंगपुर 30 दिसम्बर, सं. महिलाओं से संबंधित अश्लील सामग्री के प्रसारण एवं भंडारण से जुड़ी शिकायत पर पुलिस ने कार्यवाही की है. फरियादी ने थाना उपस्थित होकर रिपोर्ट दर्ज कराई की आरोपी सलीम खां ने फरियादिया को डरा धमका कर बलात्कार किया एवं किसी को बताने पर उसका विडियो बना कर वायरल किया. सारंगपुर पुलिस ने त्वरित कार्रवाई करते हुए आरोपी के विरुद्ध प्रकरण दर्ज कर विवेचना करते हुए एसडीओपी अरविंद सिंह के मार्गदर्शन में थाना प्रभारी सारंगपुर आकांशा हाडा द्वारा टीम के साथ 48 घंटे में आरोपी को गिरफ्तार



किया है. आरोपी सलीम पिता अब्दुल समद खां उम्र 45 साल नि. मुकरेवाडी सारंगपुर से मोबाइल फोन (जिससे आपत्तिजनक सामग्री शेयर की गई थी) जब्त की है. आरोपी को गिरफ्तार कर न्यायालय के समक्ष पेश किया.

# सौंधिया समाज का युवक-युवती परिचय सम्मेलन हुआ

नवभारत न्यूज जौरापुर 30 दिसम्बर, सं. अखिल भारतीय सौंधिया राजपूत समाज का प्रथम युवक-युवती परिचय सम्मेलन सौंधिया समाज धर्मशाळा उज्जैन में समाज के पदाधिकारी एवं मार्गदर्शक मंडल सदस्य उदयसिंह, हरिसिंह, गोपालसिंह, प्रतापसिंह सिसौदिया, लक्ष्मी नारायण चौहान झीरी, नारायणसिंह

सालरियाखेड़ी, जिला अध्यक्ष अखिल भारतीय सौंधिया राजपूत समाज राजगढ़ के सानिध्य में संपन्न हुआ. सम्मेलन में समाज के विभिन्न जिलों सहित भोपाल, उज्जैन, इंदौर, अगर-मालवा, राजगढ़, रतलाम, मंडसौर तथा राजस्थान से झालावाड़ जिले से युवक-युवती शामिल हुए. लक्ष्मीनारायण झीरी ने इन युवक युवती का परिचय

कराया. सौंधिया राजपूत समाज महिला प्रदेश अध्यक्ष श्रीमति चंद्रकला चौहान, प्रदेश कार्यकारिणी की अन्य पदाधिकारी, पुष्पा पवार ब्यावरा, रीना चौहान अन्य पदाधिकारी समाज की मातृ शक्ति उपस्थित रही. कार्यक्रम प्रभारी कालू सिंह चौहान एडवोकेट जौरापुर रहे. संचालन प्रताप सिंह सिसौदिया ने किया.

### दो दिन बंद रहेगी मंडी

ब्यावरा 30 दिसम्बर, का. पोर्टल पर लोड बढ़ने के चलते आज 31 दिसम्बर एवं 1 जनवरी को स्थानीय कृषि मंडी सहित जिले भर में मंडियों में नीलामी कार्य बंद रहेगा. मंडी प्रबंधन का कहना है कि 30 एवं 31 दिसम्बर तथा 1 जनवरी को पोर्टल पर मंटेनेंस कार्य होने के कारण मंडी का नीलामी कार्य बंद रहेगा. इस दौरान किसान भाई अपनी उपज को लेकर मंडी में न आवे.

# राजेश्वर कॉन्वेंट स्कूल में दो दिवसीय खेल उत्सव संपन्न

नवभारत न्यूज राजगढ़ 30 दिसम्बर, का. राजेश्वर कॉन्वेंट हायर सेकेंडरी स्कूल में दो दिवसीय वार्षिक खेल उत्सव का आयोजन 29 एवं 30 दिसंबर को उत्साहपूर्वक किया गया. कार्यक्रम के मुख्य अतिथि पूर्व विधायक सचुन्दन शर्मा रहे. खेल उत्सव का शुभारंभ ब्लू हाउस, रेड हाउस, येलो हाउस एवं ग्रीन हाउस के विद्यार्थियों द्वारा आकर्षक मार्च पास्ट के माध्यम से मुख्य अतिथि को सलामी देकर किया गया. विभिन्न स्पर्धाओं में डिस्क थ्रो, शॉटपुट, लॉन्ग जंप, हार्ड

जंप, रिले रेस, 50, 100 व 200 मीटर दौड़ तथा रस्साकशी शामिल रहीं. अंकों के आधार पर ग्रीन हाउस ने 142 अंक प्राप्त कर प्रथम स्थान



हासिल किया. रेड हाउस 129 अंकों के साथ द्वितीय, येलो हाउस 96 अंकों के साथ तृतीय तथा ब्लू हाउस 92 अंकों के साथ चतुर्थ स्थान पर रहा. इस अवसर पर संस्था प्रबंधक फादर अगस्टिन, प्राचार्या सिस्टर टेसलिन सहित विद्यालय के शिक्षकगण उपस्थित रहे। संस्था प्रबंधक फादर अगस्टिन ने अपने संबोधन में कहा कि इस प्रकार के खेल आयोजनों से विद्यार्थियों में पढ़ाई के साथ-साथ खेलकूद के माध्यम से अनुशासन, मानसिक एवं शारीरिक विकास होता है.

# 18 की जगह 9 फीट ही कर दी पुल की चौड़ाई

बड़ोदिया तालाब से नरसिंहगढ़ रोड के मध्य नाले पर हो रहा पुल निर्माण

नवभारत न्यूज नरसिंहगढ़ 30 दिसम्बर, सं. नरसिंहगढ़ क्षेत्र के ग्राम बड़ोदिया तालाब से नरसिंहगढ़ रोड हाईवे तक आने वाले मार्ग का निर्माण कार्य लगभग पूर्ण हो चुका है. मार्ग में आने वाले नाले पर पुल निर्माण का कार्य किया जा रहा है जिसमें मापदण्डों को दरकिनार करते हुए पुल की चौड़ाई कम की जा रही है. इसको लेकर एक आवेदन एसडीएम को देते हुए स्वीकृत आदेश अनुसार ही पुल की चौड़ाई रखने की मांग की है.

एसडीएम नरसिंहगढ़ को दिए आवेदन में कहा है कि ग्राम बड़ोदिया तालाब से हाईवे तक जाने वाले मार्ग पर स्थित नाले पर पुल का निर्माण किया जा रहा है. निर्माण की स्वीकृत आदेश में 18 फीट चौड़ाई पुल की होना है लेकिन इसकी चौड़ाई 9 फीट की जा रही है. जिसके कारण बारिश के दिनों में आवागमन में भारी परेशानी के साथ ही पानी भराव की समस्या का सामना करना पड़ेगा. धनसिंह पिता रामसिंह राजपूत के द्वारा सौंपे आवेदन में कहा है कि इसकी जांच कर स्वीकृत अनुसार पुल की चौड़ाई 18 फीट करवाई जाये ताकि आने वाले दिनों में किसी तरह की कोई समस्या का सामना नागरिकों को नहीं करना पड़े.

# समीक्षा बैठक जनपद पंचायत सारंगपुर के सभाकक्ष में खण्ड स्तरीय समीक्षा बैठक आयोजित की गई

# 45 ग्राम पंचायतों की रंगाई-पुताई पूर्ण, 31 बाकी

नवभारत न्यूज सारंगपुर 30 दिसम्बर, का. कलेक्टर डॉ. मिरिशा कुमार मिश्रा के निर्देशन एवं मुख्य कार्यपालन अधिकारी जिला पंचायत डॉ. इच्छित गढपाले के मार्गदर्शन में कार्यालय जनपद पंचायत सारंगपुर के सभाकक्ष में खण्ड स्तरीय समीक्षा बैठक आयोजित की गई. बैठक में मुख्य कार्यपालन अधिकारी जनपद पंचायत सारंगपुर, समस्त विकासखण्ड अधिकारी, सहायक यंत्री, उपयंत्री, एडीईओ, पीसीओ, जनपद स्टाफ एवं सचिव ग्राम रोजगार सहायकों को निर्देशित किया गया था कि जनपद की समस्त पंचायतों रंगाई पुताई



अनिवार्यतः की जाए. जिसके संबंध में मुख्य कार्यपालन अधिकारी जनपद पंचायत सारंगपुर हेमन्त गोविंद द्वारा कुल 98 ग्राम पंचायतों में से (14 नवीन स्वीकृत) हैं. शेष 76 ग्राम पंचायतों में से 45 ग्राम पंचायतों की रंगाई पुताई का कार्य पूर्ण

माचलपुर-कचनारिया मार्ग पर अतिक्रमण हटाने की कार्रवाई राजगढ़ 30 दिसम्बर, का. माचलपुर से कचनारिया मार्ग पर अतिक्रमण हटाने की कार्रवाई उप अभियंता जीएस अहिरवार के मार्गदर्शन में हल्का पटवारी एवं राजस्व अमले ने की. पटवारी विपिन तिवारी, महेश गुप्ता, अनुराग भार्गव एवं प्रशांत मुद्गल द्वारा कार्रवाई के दौरान मार्ग से अवैध अतिक्रमण हटाकर आवागमन को सुचारु किया गया. कार्यवाही के दौरान अधिकारियों द्वारा संबंधित को स्पष्ट किया गया कि सार्वजनिक मार्गों पर अतिक्रमण पाए जाने पर सख्त कार्रवाई की जाएगी.

किया गया. शेष 31 ग्राम पंचायतों में रंगाई पुताई का कार्य प्रगतिरत है. जिले की समस्त जनपद पंचायतों में भी दुर्स्तीकरण का कार्य करते हुए समस्त ग्राम पंचायतों को भी

दुर्स्त किया जाएगा तथा जिन जनपद पंचायतों के द्वारा दुर्स्तीकरण का कार्य पहले किया जाएगा. ऐसी जनपद पंचायत को पुरुस्कृत किया जाएगा.